

نحو و صرف کی صحیح اور جامع تدریس کے اصول

مولانا محمد بشیر

صرف و نحو کا فنِ عربی زبان کا ایک اہم جزو اور بنیادی حصہ ہے اور اس کی تفہیم و تعلیم میں بہت مفید اور معاون ہے۔ اس کی اسی افادیت کی وجہ سے اس کی تدریس علوم شرعیہ اور علوم عربیہ کی تدریس کے ساتھ ہی شروع کر دی جاتی ہے تاکہ زیر تعلیم کسن بچے شروع ہی سے اس کے مسائل سے واقف ہو کر اسلامی و عربی علوم کی اچھی اور پختہ تعلیم حاصل کر سکیں، لیکن ہمارے علاقے اور ملک کے اکثر اداروں میں اس فن کی تعلیم و تدریس میں عرصے سے ایسی کئی عینیں غلطیاں ہو رہی ہیں جن کی وجہ سے اس مفید فن کی تدریس مفید کم اور مضر زیادہ بن گئی ہے اور اب صورتحال یہ ہے کہ ہمارے اسلامی مدارس کے طلباء، معلمان اور عامۃ المسلمين میں عربی صرف و نحو کا یہ مضمون سب سے زیادہ مشکل، خشک اور خوفناک شمار ہوتا ہے۔

تعلیم و تربیت کی عظیم قدرتی درسگاہ کا طریقہ تعلیم عملی ہے:..... اس صورتحال کا جائزہ لینے کے لیے سب سے پہلے ہم خالق کائنات سبحان و تعالیٰ کی اس عظیم اور دینی درسگاہ پر ایک نظر ڈالتے ہیں جو ساری کائنات میں پھیلی ہوئی ہے اور جس میں تمام انسانوں بلکہ دیگر مخلوقات کو ان سب کی اپنی زبان میں سکھانے کا قادر تری نظام ہر وقت جاری و ساری رہتا ہے۔ آئیے دیکھئے، یہاں ہر زبان اور اس کی گرامر کی تعلیم دینے کا اسلوب و مفہوم عملی ہے۔ اس میں ہر چیز اپنی ولادت کے دن سے ہی اپنی مادری زبان کو اپنے ماحول یعنی اپنے والدین اور دوسرے عزیز واقارب کے ساتھ میں جوں کے ذریعے کیھتا ہے، وہ ان کی گفتگو کو سنتا اور کیھتا رہتا ہے اور وہ ہی اسے زبان کے الفاظ، جملے اور محاورے سکھاتے رہتے ہیں۔ وہ رفتہ رفتہ ان محاوروں کے صحیح استعمال کا عادی ہو جاتا ہے۔ یہ بچوں کو زبان، عقیدہ اور اخلاق و عادات اور معمولات زندگی سکھانے کی قدرتی درسگاہ ہوتی ہے اور اس میں تعلیم و تربیت کا طریقہ فطری اور عملی ہوتا ہے۔ اس عظیم اور دائیٰ قدرتی نظام تعلیم سے ہم بہت کچھ سیکھ کر اس سے استفادہ کر سکتے ہیں۔

صرف و نحو کی صحیح تعلیم کے اصول:..... بیرے سامنے اس وقت بر صغیر پاک وہند کے علاوہ کئی عرب ملکوں جن میں مصر، سعودی عرب، عراق، اردن، یمن اور مستحده عرب امارات، قطر وغیرہ شامل ہیں، کے نصاب تعلیم موجود ہیں۔ ان تمام ممالک کے ماہرین تعلیم نے عربی زبان اور نحو و صرف کی صحیح اور موثر تعلیم کے لیے جن اہم اصولوں کو واضح کیا ہے، میں یہاں ان کا خلاصہ پیش کرتا ہوں:

پہلا اصل:..... نحو و صرف کے قواعد کی تعلیم مقصود بالذات نہیں: صرف و نحو کی معلومات، گردائیں اور قواعد کوئی ایسا مستقل اور الگ فن نہیں ہیں کہ انہیں عربی زبان سے علیحدہ کر کے پڑھایا جائے، کیونکہ صرف ان کی تعلیم مقصود بالذات نہیں ہوتی، بلکہ ان کی تعلیم و تدریس کی اساس یہ ہوتی ہے کہ یہ قرآن کریم، حدیث شریف اور دیگر علوم شرعیہ کے صحیح فہم و تفسیر میں مفید ہیں اور پھر کو عربی زبان کی عبارت کو صحیح پڑھنے، صحیح لکھنے اور صحیح بولنے میں معادن ہیں، اس لیے اس کی تدریس کے دوران اس کے اصل مقصد یعنی عربی زبان میں صلاحیت و مہارت پیدا کرنے پر توجہ دی جائے۔ اس اصول پر تمام عرب ملکوں کے ماہرین تعلیم متفق ہیں اور ان سب ملکوں میں اسی کے مطابق صرف و نحو کی تعلیم دی جاتی ہے کہ گرام کے قواعد کوئی مشق اور تربیت کے مسلسل عمل سے ذہن نشین کرایا جاتا ہے۔ اس حقیقت کو واضح کرنے کے لئے بطور مثال میں یہاں سعودی عرب کی وزارت تعلیم کی الوکالتة العامة للتطوير التربوي (ڈائریکٹر جزل برائے تعلیمی ترقی) کی شائع کردہ تعلیمی کتاب (كتاب النحو والصرف) برائے سال ۱۴۲۵ھ موافق ۱۹۹۳ء کے مقدمہ سے تین اقتباسات پیش کرتا ہوں:

(۱) راعینا فی كتاب النحو والصرف للصف الثاني الثانوي، وضوح الفكرة، وسهولة العبارة، ودقة العرض، وإيجاز القاعدة، وكثره التمرينات. وقد استقينا معظم أمثلته من القرآن الكريم كتاب الإسلام الخالد، حتى يمرن لسان الطلبة والطالبات على تلاوة آياته الكريمة، ليتبين لهم الغرض من دراسة قواعد العربية، وهو الاستعانة بها على فهم آيات القرآن الكريم، وترتيلها ترتيلًا، لا لحن فيه ولا تحريف. كما جاءت بعض أمثلته من عيون الشعر العربي في عصوره المختلفة، وكذلك كان لأمثال العرب وحكمها، ويدفع قصصها نصيب في تمرينات الكتاب، حتى يتمتزج درس القواعد بدرس الأدب، ويربط الطلبة بين درس القواعد، وفنون العربية الأخرى، وبذلك يسرأ درس النحو من الجمود الذي ران عليه فترة طويلة بذلك الأمثلة المصنوعة، التي يتعدى الكثير منها عن روح اللغة، وما فيها من عبرية وجمال . (كتاب النحو والصرف - المرحلة الثانوية، الصف الثاني ص: ۶)

ہم نے ٹانوی مکمل کی سال ووم کی اس کتاب النحو والصرف میں فکر و نظر کی صفائی، عبارت کی

آسانی، طرز بیان کی گہرائی، قاعدے کے اختصار اور تمرینات کی کثرت کا اہتمام کیا ہے اور زیادہ مثالوں کو اسلام کی ابتدی کتاب قرآن کریم سے لیا ہے، تاکہ ہمارے بچوں کی زبانیں آیات کریمہ کی تلاوت سے تر رہیں اور قواعد کی تعلیم کے اصل مقصد کو بھی لیں کہ یہ ان آیات کریمہ کا صحیح فہم اور اغلاط سے پاک تلاوت و ترتیل ہے۔ پھر کچھ مثالیں ہم نے مختلف ادوار کے عمدہ اشعار سے لی ہیں، نیز عربی امثال و حکم اور کچھ عمدہ کہانیوں کو بھی شامل کیا ہے۔ ہمارا مقصد یہ ہے کہ خوب کے اسباق کو ادب اور اس کے دیگر فنون کے ساتھ مربوط کر دیا جائے، اس طرح نحو و صرف کی تدریس اس جمود سے پاک ہو جائے جو عربی زبان کی روح اور حسن و جمال سے عاری مصنوعی مثالوں کی صورت میں عرصہ دراز تک اس پر چھایا رہا۔

(۲) ونود أن نلتفت نظر الأستاذة الكرام، إلى أن دراسة القواعد وسيلة لا غاية تقصد لذاتها، بل تعين الطلبة على التعبير الصحيح، وضبط الأساليب، وفهم لغة القرآن الكريم، والوقوف على أسرار بلاغته، فليس التقصد أن يحفظ الطلبة القواعد النحوية عن ظهر قلب، ولا أن يرددوها بلاوعي، بل إن العبرة في الدرس النحووي بكثرة القراءة في النصوص الأدبية، ومناقشة القواعد التي تخضع لها في ضبطها بالشكل، ولذلك أكثرنا من إيراد التمرينات عقب الأبواب المختلفة، لكي تثبت القاعدة، وترسخ في ذهن الطلبة، وبذلك تكون لديهم السليقة اللغوية، ويصبحون قادرين على النطق الصحيح بلا لحن أو خطأ۔ (أيضاً صفحه: ۷)

”هم محترم اساتذہ سے گذارش کرتے ہیں کہ صرف دخوکے قواعد کی تعلیم بذات خود مقصود نہیں ہوتی، بلکہ یہ طبلہ کو صحیح بول چال، عبارتوں کو درست پڑھنے اور لغت قرآن کریم کے صحیح فہم اور اس کی بلاغت کے اسرار و اسباب سے آگاہی کا مفید اور معاون ذریعہ ہے۔ لہذا یہ مقصود نہیں کہ بچے انہیں زبانی یاد کریں اور انہیں بلا سمجھ رئتے رہیں، بلکہ صرف دخوکے قواعد کی صحیح تعلیم و تدریس کا معیار یہ ہے کہ چیدہ چیدہ ادب پاروں کو زیادہ پڑھایا جائے اور ایسے قواعد پر زیادہ بحث کی جائے جو ان کی صحیح تشكیل کی بنیاد بنتے ہیں۔ اس وجہ سے ہم نے مختلف ابواب کے بعد زیادہ مشقیں لکھی ہیں تاکہ ہر قاعدة کا اخراج ہوا اور وہ عملًا بچوں کے ذہنوں میں راخ ہو کر انہیں عربی معاوروں اور عبارتوں کا اچھا ذوق اور سلیقہ فراہم کرے اور وہ غلطی سے پاک نطق و تعبیر کے عادی ہوں۔“

پینصاب کمیٹی ایک دفعہ پھر معلمات کو خصوصیت سے یہ ہدایت جاری کرتی ہے:

(۳) ملحوظة: إلى الأخوات المعلمات:

إن تدریس القواعد (النحو والصرف) بعيداً عن إدراك مدلولاتها وصلتها بصحة المعنى،

والفهم، وتنوّق العبارة يُفْقِلُها روحها الحقيقة، ويحلّلها إلى قوالب جامدة، ولذا فإن المعلمة بجدها وإخلاصها، وجهاً للغة القرآن الكريم تستطيع أن تربط بين القواعد والمعنى، وبين القواعد وصحة الفهم وتنوّق النص، ولاسيما من خلال التدريّيات، وبقليل من الجهد المخلص مع الطالبات تحول هذه الدروس إلى ثمرات شهية، وتتفتح في أذهان الطالبات زهور المعاني، وعيق ~~الجميل~~ الذي تميّز به هذه اللغة إن شاء الله. (أيضاً صفحه ٧)

نوث برائے معلمات: نحو و صرف کے قواعد کو زباندانی سے علیحدہ کر کے پڑھایا جائے تو وہ اپنی حقیقی روح سے محروم ہو کر صرف بے مقصد اور جامد سانچے بن جاتے ہیں۔ اس لیے ہم معلمات سے تلقع رکھتے ہیں کہ وہ ان کے صحیح مقاصد کو ملاحظہ کریں اور عبارت کے صحیح فہم اور عمدہ ذوق کی تربیت میں ان کے فوائد کی تبلیغ کرائیں اور لغت قرآن سے محبت اور محنت و اخلاص سے گرامر کے ذریعہ عربی زبان کے عمدہ سلیقہ اور ذوق کی آبیاری پر توجہ دیں خصوصاً تمرینات کے ذریعے، کیونکہ تھوڑی سی محنت سے یہ اباق طالبات کے ذہنوں میں عمدہ پھلوں اور پھلوں کی بہار بن کر ثمرات اور خوبیکی بارش بر سائکتے ہیں خصوصاً اس حسن و جمال کی نضائیں جو لغت قرآن کا ایتیاز ہے، ان شاء اللہ تعالیٰ۔

صرف و نحو کو عربی زبان سے علیحدہ کر کے پڑھانا غیر فطری امر ہے: اس اصول کو مولا نا ابو الحسن علی ندوی رحمۃ اللہ علیہ نے بھی واضح کیا ہے، وہ لکھتے ہیں:

”دوسرا حقیقت یہ ہے کہ زبان کے قواعد کو زبان سے علیحدہ کر کے مجددی طریقہ پر پڑھانا غیر فطری امر ہے۔ قواعد بغیر مشقوں اور جملوں اور عبارتوں کے نہ ہن نشیں ہو سکتے ہیں نہ جاگریں، دنیا کی تمام زبانوں کے قواعد (صرف و نحو) مشق اور مثالوں سے پڑھائے جاتے ہیں اور ان کو عملی طور پر ہن نشیں کیا جاتا ہے۔ ہمارے یہاں عرصہ دراز سے صرف و نحو کو زبان سے الگ کر کے پڑھایا جاتا ہے جس کا نتیجہ یہ ہے کہ شرح جامی اور شروح الفیہ تک پہنچ جانے والے اور ادہر شافیہ اور اس کے شرود تک عبور کرنے والے جو طلابے نحو و صرف کے دقائق اور باریکیاں جانتے ہیں نہ صحیح لکھ سکتے ہیں نہ بول سکتے، اور بعض اوقات عبارت تک غلط پڑھتے ہیں، یہ سب اس کا نتیجہ ہے کہ انہوں نے تیراکی کافیں پانی سے باہر سکھا ہے جب ان کو دریا میں گھنے کا موقع ملتا ہے تو اصول شناوری جوانہوں نے نظری طور سے سکھتے کچھ کام نہیں آتے۔“ (پیش لفظ تمسرين الصرف صفحہ ۵)

تعلیم و تربیت کے اسی اہم اصول کو مولا نا ابو الحسن علی ندوی رحمۃ اللہ علیہ دوسرے مقام پر واضح کرتے ہیں اور اسے نظر انداز کرنے کے مضر اثرات و نتائج کی تشریح یوں کرتے ہیں:

”دوسری حیثیت یہ ہے جو اگر چنانوں ہے مگر نظر انداز کرنے کے قابل نہیں کہ یہ عربی زبانِ عہدِ رسالت اور ابتدائے اسلام میں بھی ایک زندہ زبان تھی۔ اسلامی تاریخ کے ہر دور میں ایک زندہ زبان رہی ہے اور اس زمانے میں بھی یہ ایک زندہ اور ترقی یافتہ زبان ہے جو تمام انسانی ضرورتوں کو پورا کرنے اور اظہار خیال کا ذریعہ بننے کی پوری صلاحیت رکھتی ہے اور جو قرآن کی بدولت اپنی اصلی شکلوں میں محفوظ ہے۔ اس حیثیت کا فطری تقاضا ہے کہ ہمارا اس سے تعلق بھی ایک زندہ اور عملی تعلق ہو، ہم اس کو ایک وسیع انسانی زبان کی طرح جانتے ہوں، اس میں بے تکلف اظہار خیال کر سکتے ہوں، اس کو تقریر و تحریر میں استعمال کر سکتے ہوں۔ وہ ہماری تصنیفات، خط و کتابت اور مجالس کی زبان بن سکتی ہو۔ یہ ایک بڑی تجہب خیز اور ناقابل فہم بات ہے کہ کوئی فرد دیا جماعت اپنی زندگی کا ایک معتمد ہے حصہ اور اپنی ہنفی صلاحیتیں ان علوم و تصنیفات کے درس و مطالعہ میں صرف کرے جو عربی زبان میں لکھی گئی ہیں، لیکن اس زبان میں اظہار خیال سے بالکل محدود و قاصر ہو۔ زبانوں کے سلسلے کا یہ بالکل انوکھا تجربہ ہے جو صرف ہندوستان کے عربی مدارس اور علمی مجالس کی خصوصیت ہے۔

اس محدودی کی وجہ یہ ہے کہ عربی زبان کو جس کی بدولت ہم اسلام سے علمی تعلق پیدا کرتے ہیں، بھی زبان کی حیثیت سے پڑھنے پڑھانے کی کوشش نہیں کی گئی۔ اس کو بھی ایک نظری علم اور ایک کتابی فن کی حیثیت سے دیکھا گیا اور صرف کتابوں کے بخشنے کا ذریعہ سمجھا گیا، اس ذہنیت اور نفاذ نظر کا تجہب یہ ہے کہ بھی اس کی عملی مشق اور تحریر و انشاء کی طرف توجہ نہیں دی گئی اور اس کا انجام یہ ہے کہ ہمارے بہت سے فضلاء مدارس اپنی دوسری صلاحیتوں کے ساتھ عربی زبان میں چند سطحیں لکھ لینے یا چند منٹ گفتگو کر لینے پر قادر نہیں، خصوصاً جبکہ تحریر یا گفتگو عام زندگی یا روزمرہ کی ضرورت سے متعلق ہو اور خالص دینی یا علمی بحث میں مدد و مدد ہو، یہ کی الہ نظر کو پہلے بھی محسوس ہوتی تھی لیکن اب جب کہ عربی ممالک کے فضلا سے اخلاق اور اجتماع کے زیادہ موقع پیدا ہو گئے ہیں اور دینی خدمت کا میدان زیادہ وسیع ہو گیا ہے یہ کی زیادہ شدت سے محسوس کی جانے لگی ہے۔“

(مقدمہ معلم الانشاء حصہ اول صفحہ ۹-۸)

دوسری اصول: صرف وہ کوئی مدرس کے دوران عملی تربیت کا جامع اہتمام کیا جائے..... بچوں کو ان کے مختلف تعلیمی مراحل کے دوران صرف وہ کوئی معلومات، گردانوں اور قواعد کے عملی استعمالات کی ایسی موثر مشق اور تربیت کا اہتمام کیا جائے کہ یہ قواعد عربی عبارتوں کے فہم کے ساتھ ان کی صحیح قراءت، صحیح تحریر اور صحیح بول چال کھانے کا ذریعہ نہیں اور بچے ان کی تعلیم و تدریس کے دوران عربی کلمات اور محاوروں کا معقول ذخیرہ یکھیں۔ اس طرح ان کی زبان و قلم پر صحیح عربی جملے، محاوارے اور عبارتیں روایاں ہوں اور وہ آسانی اور روانی سے عربی زبان لکھ بول سکیں اور یہ نظر آئے کہ بچے عربی زبان کی اچھی اور معیاری تعلیم و تربیت حاصل کر رہے ہیں۔ نصاب تعلیم کے ان مقاصد کو مزید واضح کرتے ہوئے کہا جا سکتا ہے کہ

صرف و نحو کی تعلیمی کتاب میں عربی زبان کی مثالوں اور مشقتوں کی تحریر اور ترتیب میں تین امور کو مد نظر رکھا جائے۔

(۱) مثالوں اور مشقتوں کی زبان مستند اور معیاری ہو:..... جس کی بہترین صورت یہ ہے (۱) کہ ان میں فصح الکتب قرآن کریم کی آیات کریمہ (۲) احادیث نبویہ (۳) مشہور عرب شعراء کے آسان اور عمده اشعار اور حکماء و علماء کے اقوال، حکم، فصص سے اقتباسات وغیرہ کو شامل کیا جائے:

(۲) تربیتی مثالیں اور مشقیں بچے کے اپنے ماحول سے ماخوذ اور متعلق ہوں:..... لہذا یہ ضروری ہے کہ ان تربیتی مشقتوں میں زیر تعلیم بچوں کے اپنے دنیٰ اور معاشرتی ماحول (عقیدہ، گھر، درسگاہ، معاشرے، رشتہ داروں وغیرہ) سے متعلق صحیح اور معیاری جملوں، محاوروں، مثالوں اور عبارتوں کو شامل کیا جائے: تاکہ بچے اس مستند اور معیاری عربی ذخیرہ لغت سے واقف ہو کر اسے اپنے ماحول میں پڑھنے، لکھنے اور بولنے کی مشق کرتے ہوئے عربی کو ایک زندہ اور مستعمل زبان کی طرح یکھیں۔

(۳) معیاری مثالوں اور مشقتوں کی تعداد زیادہ ہو اور قواعد کم ہوں:..... پھر اسماق اور مشقتوں میں تنوع ضروری ہے کہ کہیں (۱) اردو سے عربی ترجمہ، (۲) عربی سے اردو ترجمہ، (۳) خالی جگہ پر کرنا، (۴) کہیں تصحیح اغلاط (۵) کہیں متفرق اجزاء یا کلمات کو ملاتے ہوئے مرکبات اور جملے بنانا (۶) مرکبات اور جملوں پر اعراب (۷) متفاہ کلمات کی تحریر، (۸) قرآن کریم اور حدیث شریف کی عبارتوں اور محاوروں کا تعارف (۹) نحو و صرف کے قواعد کی تطبیقات (۱۰) متنوع معروضی سوالات (۱۱) سیرت رسول صلی اللہ علیہ وسلم سے واقعات (۱۲) صحابہ کرام، امت کے قائدین اور علماء کی نصیحت آموز کہانیاں (۱۳) چیدہ اور عمده عربی اشعار (۱۴) سبق آموز واقعات (۱۵) تعلیمی لٹاائف وغیرہ۔

تیسرا اصول: کمن بچوں کو پورے فن کی تدریس نہ کی جائے بلکہ تدریج کا خیال رکھا جائے:..... بچوں کو صرف و نحو کی تعلیم و تدریس میں تدریج اور آسانی کو خوژن رکھا جائے اور پہلے ہی سال یا سالوں میں پورے فن یا فن کے زیادہ مسائل و مباحث کو پڑھانے کی کوشش نہ کی جائے۔ بلکہ پہلے اور دوسرے تعلیمی سال میں اس فن کے صرف کچھ یعنی ٹھوڑی ہی بیانی، آسان اور ضروری معلومات کی تعلیم پر اکتفا کیا جائے اور ان کی تعلیم کی زبان اور طرز بیان اتنے سادہ اور آسان ہوں کہ کم سن بچے انہیں آسانی سے پڑھیں اور سمجھ لیں۔ اسی طرح تدریس کے دوران فن کی عملی مشق اور تربیت کا مواد، مثالیں اور جملے بھی سادہ اور عام فہم ہونے چاہیے اور یہ بھی ضروری ہے کہ عملی مشق کے مواد اور جملوں کا زیر تعلیم بچوں کے اپنے ماحول، گھر، درسگاہ، عقیدے اور مشاغل سے گھر اتعلق ہو۔

پھر دوسرے اور تیسرا سال باقی مسائل اور مباحث کی ایسی مفصل تدریس کرنی جائے جس کے دوران مستند اور معیاری مثالوں اور مشقتوں کے ذریعے عربی زبان و ادب کے استعمال کی موتور تعلیم و تربیت کا اسلوب جاری رکھا جائے۔

عرب ممالک کے نصاب تعلیم میں پر اپنی سکول کے آخری دو سالوں یعنی جماعت پنج اور جماعت ششم اور مذہل اسکول کے تینوں سالوں تک اس مضمون کی تعلیم و تدریس اس طرح ہوتی ہے کہ عربی زبان کے صرف ابتدائی قواعد اور عام معلومات پڑھائی جاتی ہیں جن میں خط اور املائی بھی شامل ہوتا ہے، اور اس مضمون کی کتاب کا نام عموماً قواعد اللغوة العربية یا مبادی قواعد اللغوة العربية (Basic Arabic Grammar) ہوتا ہے (یعنی کسی بچوں کو اس فن کے نام کا تعارف کرنا ضروری نہیں سمجھا جاتا)۔ الغرض مذہل کی سطح تک اس کے صرف چند اور محدود بنیادی مسائل کی تعلیم دی جاتی ہے۔ بعد ازاں ثانوی تعلیم کے مرحلے پر اس کی درست کتاب کا نام مادة النحو و الصرف یا کتاب النحو و الصرف ہوتا ہے اور فن کی مفصل تدریس ہوتی ہے اور وہ بھی اس نفع پر جس کا ذکر کر پہلے ہو چکا ہے۔

چوتھا اصول : ہر خود مختار ملک کا اپنا مستقل نظام تعلیم اور نصاب ہوتا چاہیے..... نحو و صرف کے معیاری و مفید نصاب اور طریقہ تدریس کا ایک اہم اور بنیادی تقاضا یہ ہے کہ وہ عربی کو ایک زندہ، عملی اور ترقی یافتہ زبان کی طرح پڑھانے کا اہتمام کرے اور تربیت دے۔ اس تقاضے کی تکمیل کے لیے یہ ضروری ہو جاتا ہے کہ ہر خود مختار ملک و معاشرے کا اپنا الگ اور مستقل نظام تعلیم ہو جس میں قرآن کریم اور حدیث شریف سے استفادے کے علاوہ امت کے اسلاف کے علمی و تہذیبی دراثت سے استفادے کے ساتھ ساتھ ملک کے بنیادی نظریے اور تقاضوں کی ترجیhani ہو اور زیر تعلیم بچے اپنے ملک اور ماحول کی تاریخ، حالات اور واقعات پر مہارت کے ساتھ لکھ بول سکتے ہوں اور بوقت ضرورت اس کے استحکام اور دفاع اور اپنے شہریوں کی خدمت کا فریضہ انجام دے سکتے ہوں۔ اس سے ثابت ہوا کہ کسی خود مختار ملک اور معاشرے اور اس کے نظام تعلیم کے درمیان زماں و مکان کے زیادہ فاصلہ و مسافت حائل نہیں ہوئی چاہیے، خصوصاً آج کے سرعت اور تیزی سے ترقی کرنے والے ممالک اور معاشروں میں قدیم یا غیر ملکی نصاب پر اصرار کا کوئی جواز نہیں رہتا۔

پانچاں اصول : درست کتابوں میں مثالوں اور عبارتوں کی مکمل تکمیل نہ کی جائے..... جب صرف نحو کی تدریس کا اصل مقصد طلبہ کو اس فن کے قواعد اور معلومات کی عملی تربیت دینا اور مشن کرانا ہے تو پھر یہ ضروری ہے کہ اس تربیت اور مشن کا آغاز ان قواعد کی اپنی درست کتاب سے کیا جائے اور زیر تعلیم بچوں کو اس کی مثالوں اور عبارتوں کی صحت نظر اور صحت اعراب کے ساتھ پڑھنے کا اچھا موقع دیا جائے۔ اس لیے عربی زبان اور صرف نحو کی درست کتابوں کی عبارتوں کی مکمل تکمیل نہیں ہوئی چاہیے۔ یعنی اس پر زبر زیر پیش نہیں لگاتے جائیں۔ بلکہ ابتدائی درجوں کے بعد کے تعلیمی مർحلوں کی درست کتابوں کی تکمیل مذہبی کام کر دینی چاہیے تاکہ بچے خود اپنی محنت اور مشن سے انہیں صحت کے ساتھ پڑھنے، لکھنے اور بولنے کی صلاحیت حاصل کریں اور ان میں خود اعتمادی پیدا ہو، اور وہ اپنی ذاتی جدوجہد اور مہارت کی بنیاد پر ترقی کریں۔

